



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

It-Tnejn 14 ta' Novembru 2016

IS-SEBA' LEĠISLATURA

AĠENDA Numru 52

Laqgħa tal-Kunsill Lokali tal-Qrendi

Lill-Membri kollha tal-Kunsill Lokali

Qiegħed tiġi mitlub/a biex tattendi għal-laqgħa tal-Kunsill Lokali numru 52 li ser tinżamm fl-Uffiċċju Amministrattiv tal-Kunsill Lokali nhar it-Tnejn 21 ta' Novembru 2016 fil-5:30pm

Din il-laqgħa ser tixxandar *live* fuq l-*internet* u hi miftuħa għall-pubbliku.

IFFIRMATA

Chris Falzon

Segretarju Eżekuttiv

AĠENDA

- 52.1 Qari tal-ittri ta' apologiji;
- 52.2 Kunsiderazzjoni u Approvazzjoni tal-Minuti;
- 52.3 Komunikazzjoni mis-Sindku;
- 52.4 Tweġibiet għall-Mistoqsijiet tal-Kunsillieri;
- 52.5 Rapporti;
- 52.6 Il-Ġbir tal-Iskart Domestiku fil-Qrendi;
- 52.7 Skema ta' Għajjnuna Finanzjarja għall-Korsijiet *Lifelong Learning 2016-2017*;
- 52.8 Aktivitajiet relatati mal-festi tal-Milied u l-Ewwel tas-Sena;



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 52.9 Agġornament dwar Jum il-Qrendi u Ġieħ il-Qrendi 2017;
- 52.10 Agġornament dwar il-Festival Agrarju tal-Patata 2017;
- 52.11 Xiri t'*Air Conditioner* ġdid għas-sala tal-laqgħat tal-Kunsill Lokali;
- 52.12 Kunsiderazzjoni u Approvazzjoni tal-iskeda ta' pagamenti;
- 52.13 Tmiem tal-laqgħa u data tas-seduta li jmiss.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Minuti tat-52 Laqgħa tas-seba' leġiżlatura tal-Kunsill Lokali tal-Qrendi li saret nhar it-Tnejn 21 ta' Novembru 2016 fil-5:30pm fl-Uffiċċju tal-Kunsill, 7, Triq il-Knisja, Qrendi u spiċċat fis-7:30pm.

Preżenti:

Sindku
Viċi Sindku
Kunsillier
Kunsillier
Kunsillier
Ambaxxatriċi

David Schembri
Charles Zerafa
Daniel Farrugia
Daniela Farrugia
Olympia Sant Mifsud
Abigail Sciberras

Uffiċjal:

Segretarju Eżekuttiv

Chris Falzon

Is-Sindku David Schembri ppreseda.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

52.1 QARI TAL-ITTRI TA' APOLOGIJA

52.1.1 Ma kien hemm l-ebda ittri x'jigu moqrija.

52.2 KUNSIDERAZZJONI U APPROVAZZJONI TAL-MINUTI

52.2.1 Il-Minuti tal-51 Laqgħa tal-Kunsill Lokali tal-Qrendi kienu propożuti mill-Kunsillier Daniel Farrugia.

52.2.2 Il-Kunsillier Olympia Sant Mifsud issekondat il-Minuti.

52.2.3 Il-Kunsill Lokali qabel unanimament mal-approvazzjoni ta' dawn il-Minuti.

52.3 KOMUNIKAZZJONI MIS-SINDKU

52.3.1 Is-Sindku David Schembri rrefera għal e-mail mibgħuta mingħand is-Sa. Marie-Jeanne Borg, għad-Direttur tal-Gvern Lokali, bit-titlu **Ċirkulari Numru 36/2016 – Templates tal-Aġenda u l-Minuti**.

52.3.2 Is-Sindku rrefera għal e-mail mibgħuta mingħand is-Sa. Marie-Jeanne Borg, għad-Direttur tal-Gvern Lokali, bit-titlu **Ċirkulari 38/2016 – Fondi Pubbliċi minfuqa għal finanzjament ta' Għaqdiet**.

52.3.3 Is-Sindku rrefera għal e-mail mibgħuta mis-Sa. Marie-Jeanne Borg, għad-Direttur tal-Gvern Lokali, bit-titlu **Email u applikazzjoni – Skema ta' Għajjuna Finanzjarja għall-Korsijiet Lifelong Learning 2016-2017 (Memo 4/2016)**.

52.3.3.1 Qal li l-Kunsill Lokali applika sabiex jagħmel *interactive whiteboard* fis-sala, u dan ikun jista' jiġi trasferit fil-bini l-għdid meta jitlesta'.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 52.3.3.2 Spjega kif jekk tiġi aċċettata l-applikazzjoni tagħna se nkunu qegħdin ningħataw €1,000 bħala finanzjament mid-Dipartiment għall-Gvern Lokali, u l-bqija tal-flus, madwar €800, jgħodhom il-Kunsill Lokali.
- 52.3.4 Is-Sindku rrefera għal e-mail li waslet mingħand is-Sur Antoine Zammit, għad-Direttur tal-Gvern Lokali, bit-titlu **Programm tas-Seminar dwar l-Allokazzjoni Finanzjarja**.
- 52.3.4.1 Qal li għal dan is-Seminar attendew is-Sindku u s-Segretarju Eżekuttiv Chris Falzon, fejn konna nfurmali li se ningħataw 9% aktar mill-allokazzjoni li kellna għall-2016.
- 52.3.4.2 Spjega kif din id-9% żieda tfisser li l-Kunsill Lokali se jkollu madwar €20,000 mill-allokazzjoni li kellu matul is-sena 2016.
- 52.3.5 Is-Sindku tkellem dwar il-Laqgħa tas-Sindki u l-Viċi Sindki organizzata mill-Assoċjazzjoni għall-Kunsilli Lokali.
- 52.3.6 Is-Sindku rrefera għal e-mail mibgħuta mis-Sa. Josianne Cilia Mumford, Segretarju Eżekuttiv tal-Kunsill Lokali taż-Żurrieq, bit-titlu **Laqgħa bejn il-Kunsilli Lokali ta' wara l-mina**.
- 52.3.6.1 Qal li matul din il-laqgħa, li għaliha attendew is-Sindku u l-Kunsillier Daniela Farrugia, tkellmu b'mod speċjali dwar il-klinika l-għdida f'Hal Kirkop, kif ukoll dwar proġetti ta' fejda, fosthom l-istat tat-toroq ta' wara l-mina.
- 52.3.7 Is-Sindku tkellem dwar laqgħa li saret mal-Perit Henry Attard dwar is-sejha għall-offerti sabiex jibda l-proċess tal-bini taċ-Ċentru Amministrattiv Ġdid tal-Kunsill Lokali.
- 52.3.7.1 Qal li minbarra lill-Perit Attard, tkellimna wkoll mal-Inġinier Joahnn Aloisio minhabba s-sistema tad-dawl li hemm bżonn f'dan il-proġett.
- 52.3.8 Is-Sindku tkellem dwar il-Konferenza Annwali organizzata mill-Assoċjazzjoni Nazzjonali tas-Segretarji Eżekuttivi tal-Kunsilli Lokali u Kumitati Amministrattivi, u qali li fiha ġew diskussi l-*best practices* li jridu jiġu adottati mill-Kunsilli Lokali.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 52.3.9 Is-Sindku tkellem dwar laqgħa li saret ma' Din l-Art Helwa u l-ERA, fejn gie diskuss it-tisbih ta' Wied iż-Żurrieq u kif din iż-żona turistika tista' tiġi żvillupata aħjar.
- 52.3.9.1 Qal li kemm Din l-Art Helwa u anke l-ERA jixtiequ li fiż-żona fejn kienu jsiru l-isparaturi, ir-ramel jitneħħa sabiex dan il-lok jissebbaħ.
- 52.3.10 Is-Sindku tkellem dwar il-parteciġazzjoni tal-Kunsill Lokali fil-programm *European Destination of Excellence Network* (EDEN).
- 52.3.10.1 Qal li l-Kunsill Lokali kien rappreżentat mis-Sindku u s-Segretarju Eżekuttiv, fejn f'dawn il-laqgħat sirna nafu li nistgħu napplikaw għal dawn il-proġetti u b'hekk ikollna aktar promozzjoni fuq raħalna.
- 52.3.10.2 Spjega kif bħalissa huma erba' lokalitajiet f'Għawdex u tnejn f'Malta li jinsabu jieħdu sehem u ta' min nikkunsidraw li aħna wkoll inkunu parti minn dan il-proġett.
- 52.3.11 Is-Sindku tkellem dwar il-proġett INTERREG u qal li issa ingħalqet l-applikazzjoni tal-BIOCentro flimkien mal-Universita' ta' Malta.
- 52.3.11.1 Fakkar li l-Kunsill Lokali tal-Qrendi huwa msieheb mal-Universita' ta' Malta dwar dan il-proġett, minħabba l-konnessjoni li għandna mal-baħar viċin tagħna.
- 52.3.12 Is-Sindku tkellem dwar interess partikolari li qegħdin juru l-villaġġ ta' Comber mill-Irlanda ta' Fuq, dwar il-Festival Agrarju tal-Patata.
- 52.3.12.1 Qal li dawn qegħdin jaraw il-*best practices* tagħna sabiex ikunu jistgħu jimxu fuq dak li nagħmlu aħna u anke ssuġġerixxa li fil-futur nippruvaw nagħmlu ġemellaġġ ma' dan il-villaġġ.
- 52.3.12.2 Spjega kif jekk nidhlu f'ġemellaġġ ma' dan il-villaġġ inkunu nistgħu nużaw mezz tat-trasport li huma irħas min-normal, speċjalment meta nagħmlu l-ewwel żjarat tagħna f'dan il-villaġġ.
- 52.3.13 Is-Sindku tkellem dwar l-Ambaxxatur/riċi taż-Żgħażaġh għall-Kunsill Lokali.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 52.3.13.1 Qal li s-Sa. Abigail Sciberras se jispicċalha t-terminu f'Diċembru li ġej u allura rridu nsibu lil xi haddieħor li jimla' l-post vakant tagħha.
- 52.3.13.2 Heġġeġ lill-Kunsillieri sabiex għal-laqqgħa li jmiss jaħsbu u jikkellmu ma' xi żgħażaġħ sabiex naraw min hu interessat, u din il-materja tkun parti mill-Aġenda tal-laqqgħa li jmiss.
- 52.3.14 Is-Sindku tkellem dwar proġett pilota li se jsir fir-Regjun tan-Nofsinhar, fejn għall-proċess tat-tenders, persuna mill-pubbliku tkun preżenti sabiex tissorvelja dak li jkun għaddej waqt il-ftuħ u l-aġġudikazzjoni tat-tenders.
- 52.3.14.1 Qal li biex persuna tkun tikkwalifika li tkun rappreżentanta fuq il-bord t'aġġudikazzjoni, din trid twieġeb għal sejha li tinħareġ mill-Kunsill Lokali.
- 52.3.14.2 Spjega kif fil-laqqgħa li jmiss din il-materja tkun parti mill-Aġenda sabiex tkun diskussa aktar fid-dettall.
- 52.3.15 Is-Sindku tkellem dwar is-servizz ta' tindif tal-uffiċċju tal-Kunsill Lokali.
- 52.3.15.1 Qal li s'issa tkellimna ma' min qed jieħu ħsieb l-Iskema ta' Haddiema fil-Komunita' u għadna qegħdin nistennew risposta mingħandhom.
- 52.3.16 Is-Sindku tkellem dwar ix-xogħol li għaddej fir-*roundabout* ta' Triq it-Tempesta, int u diehel il-Qrendi.
- 52.3.16.1 Qal li l-ġiebjja tlestiet u fil-preżent qieghda tiġi mbattma, kif ukoll ir-*roundabout* issa ħadet il-forma sew tagħha, biss jidher li għandna problema żgħira minħabba l-ipproċessar tal-applikazzjoni tad-dawl u l-ilma.
- 52.3.17 Is-Sindku rrefera għal e-mail mibgħuta mis-Sur Renato Camilleri, bit-titlu ***Double Yellow lines in Triq iż-Żurrieq, Qrendi.***
- 52.3.18 Is-Sindku tkellem dwar talba li waslitlu għal *double yellow line* fi Triq San Matthew, u dan sabiex ma jipparkjawx vetturi minħabba li t-triq



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

hija pjuttost dejqa.

- 52.3.18.1 Qal li l-persuna li kellmitu nfurmatu li meta jkun hemm karożzi pparkjati faċċata tad-dar tagħha, meta tiġi biex iddur vettura kbira, ħafna drabi tersaq viċin ħafna tal-bankina, u mhux l-ewwel darba li jitilgħu fuqha, għad-detriment li ġieli laqtulha l-faċċata.
- 52.3.18.2 Ikkonferma li min-naħa tiegħu ċċekkja din il-problema u qal li verament il-bankina hija dejqa, u allura jekk xi ħadd jitla' fuqha jispiċċa mal-faċċata ta' din ir-resident.
- 52.3.18.3 Ippropona li għandna nkellmu lil Transport Malta dwar dan il-każ sabiex jagħtuna deċiżjoni min-naħa tagħhom.
- 52.3.19 Is-Sindku rrefera għal e-mail mibgħuta mill-Kappillan Dun Glen Buhagiar, bit-titlu **Festival Agrarju tal-Patata 2017 u 2018**.
- 52.3.20 Is-Sindku rrefera għal ittra mibgħuta mis-Sur John Vella, Segretarju tas-Socjeta' Filarmonika Lourdes, li titkellem dwar toqba għal arblu kbir fi Triq it-Tempesta.
- 52.3.20.1 Qal li hu ma jistax jifhem kif is-Socjeta' trid li jsiru aktar arbli fir-*roundabout*, meta din diġa' tkun imdawra kollha kemm hi bihom.
- 52.3.20.2 Spjega kif fi Triq it-Tempesta diġa' hemm toqba kbira li kienet saret minn Kunsill Lokali preċedenti, u li din tinsab kantuniera ma' Triq iż-Żurrieq.
- 52.3.20.3 Żied li minħabba l-proġett tar-*roundabout* anke l-arblu tal-Kunsill Lokali se jiċċaqtaq, u allura l-Kunsill Lokali żgur ma jistax jaċċetta li jsir xi arblu ieħor f'din l-istess *roundabout*.
- 52.3.20.4 Il-Viċi Sindku Charles Zerafa qal li nistgħu nippruvaw naslu għal soluzzjoni, u jekk dak naraw jekk huwiex possibbli li nkabbru waħda mit-toqob li hemm preżenti mar-*roundabout*.
- 52.3.20.5 Il-Viċi Sindku ppropona wkoll li għandha ssir laqgħa mas-Socjeta' Filarmonika Lourdes sabiex jiġu kjarifikati ċertu punti dwar din it-talba għal arblu.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 52.3.20.6 Il-Kunsill Lokali qabel li għandna nibagħtu ittra lis-Socjeta' Filarmonika Lourdes sabiex jipprezentaw pjanta ta' fejn jixtiequ li jiġi dan l-arblu u nimxu minn hemmhekk.
- 52.3.21 Is-Sindku tkellem dwar żewġ sessjonijiet li saru mill-proġett pilota *Collective Memory Archives*.
- 52.3.21.1 Qal li f'dawn is-sessjonijiet saru intervisti mas-Sur Ġużeppi Farrugia u mas-Sa. Maria Consiglia Abdilla.
- 52.3.22 Is-Sindku tkellem dwar l-inawgurazzjoni tal-*Collection of Rain Water System* miċ-Ċentru ta' R iżorsa Helen Keller.
- 52.3.23 Is-Sindku tkellem dwar laqgħa li nżammet mas-Sur Joseph Scerri sabiex tiġi diskussa l-berġa tal-lokal.
- 52.3.23.1 Qal li din il-berġa se tkun qiegħda titwaqqa' u sakemm terġa' tinbena u titlesta' minn kollox, is-servizzi tal-berġa' se jibdwu jingħataw fil-kamra t'isfel tal-Kunsill Lokali.
- 52.3.24 Is-Sindku tkellem dwar il-proġett *Poems in Potato Sacks* u qal li wasal iż-żmien li jintbagħtu l-ewwel poeziji mill-iskejjel tagħna. Spjega kif din l-inizjattiva hija parti mill-proġett ta' Valletta18.
- 52.3.25 Is-Sindku rrefera għal ittra li rċevajna mingħand is-Sinjuri Baldacchino, dwar talba għal parkeġġ riservat fi Triq Patri Nikol Magro.
- 52.3.25.1 Qal li dan huwa każ ġenwin, fejn is-Sinjuri Baldacchino għandhom tifla bi bżonnijiet differenti, u għalkemm għandhom garaxx maġenb id-dar, dan jinsab taħt l-art u allura tkun diffiċli ħafna biex itellgħuha minn hemmhekk jekk ikun hemm karożzi pparkjati quddiem il-bieb ta' barra tagħhom.
- 52.3.25.2 Il-Kunsillier Daniel Farrugia ppropona li l-Kunsill Lokali għandu jaċċetta din it-talba u nibagħtuha lil Transport Malta għall-approvazzjoni tagħhom.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

52.3.25.3 Il-Viçi Sindku Charles Zerafa ssekonda.

52.3.25.4 Il-Kunsill Lokali qabel unanimament dwar din il-proposta.

52.4 TWEĠIBIET GHALL-MISTOQSIIJET TAL-KUNSILLIERI

52.4.1 Il-Viçi Sindku Charles Zerafa staqsa jekk huwiex possibbli li jsir tisbiħ fiż-żona ta' Triq Loreto Sciberras.

52.4.1.1 Is-Sindku wieġeb li huwa minnu li din iż-żona għandha bżonn tisbiħ, imma fil-preżent irridu noqgħodu ftit attenti minħabba li fix-xhur li ġejjin irridu nibnu kamra għall-ATM, kif ukoll se jibda l-bini taċ-Ċentru Amministrattiv ġdid tal-Kunsill Lokali.

52.4.2 Il-Viçi Sindku staqsa jekk jistax isir *patching* fi Triq San Niklaw.

52.4.2.1 Is-Sindku wieġeb li appartu din it-triq, hemm bżonn isir *patching* fi Triq iż-Żelliqat u anke f'xi toroq żgħar oħra.

52.4.2.2 Qal li se nkunu qegħdin nitkellmu mal-kuntrattur sabiex jieħu ħsieb dan ix-xogħol.

52.4.3 Il-Viçi Sindku staqsa dwar iċ-ċans li jsiru *zebra crossings* fi Triq it-Tempesta, fil-*by-pass* tal-Qrendi.

52.4.3.1 Is-Sindku wieġeb li bħala Kunsill Lokali konna diġa' għamilna talba lil Transport Malta sabiex dawn isiru, imma t-talba ma ntlaqatx minħabba li fuq naħa waħda tat-triq, m'hemmx bankina.

52.4.3.2 Qal ukoll li appartu dan, wieħed ikun irid jara eżatt fejn se jieqfu tal-linja, minħabba li mbagħad ikunu jridu jieqfu fl-istess post, fuq naħa u oħra tat-triq.

52.4.4 Il-Kunsillier Olympia Sant Mifsud staqsiet f'liema fażi wasalna



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

t'installazzjoni ta' bozoz godda fil-Qrendi.

- 52.4.4.1 Is-Sindku wieġeb li żgur hemm bżonn li ninstallaw aktar bozoz, b'mod speċjali fi Triq is-Siġġiewi.
- 52.4.4.2 Qal li f'din it-triq, b'mod speċjali kantuniera ma' Triq Misraħ is-Sinjura, kif ukoll kantuniera ma' Triq il-Modorbu, hemm bżonn li jiġu nstallati bozoz godda minħabba li hemm ħafna dlam.
- 52.4.5 Il-Kunsillier Olympia Sant Mifsud staqsiet dwar il-*Clean Up Day* li tixtieq li torganizza flimkien mal-Kunsillier Daniel Farrugia.
- 52.4.5.1 Is-Sindku qal li dwar din l-attività jistgħu nitkellmu miegħu meta jridu huma, imma ovvjament, irid ikollna għallinqas idea ta' data meta din tista' ssir.
- 52.4.5.2 Barra minn hekk irrimarka wkoll li jrid ikun hemm pjan ta' fejn se tintefa' l-attenzjoni matul din il-*Clean Up Day*.
- 52.4.5.3 Il-Kunsillier Daniel Farrugia qal li qabel, meta kienu jsiru *clean up days* simili kienu jgħinu l-iScouts tal-Qrendi, imma issa jidher li dan il-grupp ma jistax jgħin f'dan it-tali tindif.
- 52.4.5.4 Is-Sindku ppropona li ssir laqgħa bejn il-Kunsillieri nteressati sabiex jiġu diskussi l-materji logistiċi sabiex din il-*Clean Up Day* tkun tista' ssir.
- 52.4.6 Il-Kunsillier Daniel Farrugia tkellem dwar Triq Sant'Anna u ppropona li f'din it-triq messha ssir tabella li turi li ma jistgħux jidhlu vetturi kbar fiha.
- 52.4.6.1 Is-Sindku wieġeb li avolja jaqbel miegħu fil-prinċipju 100%, xorta waħda ma tagħmilx sens li ssir din it-tabella fil-prezent meta għad hemm diversi persuni li qegħdin jibnu d-djar tagħhom, u allura bilfors ikollhom jidhlu vetturi kbar f'din it-triq.
- 52.4.6.2 Qal li għalkemm issir it-tabella, min ikollu bżonn jaħdem xorta waħda jispiċċa jidhol fit-triq u allura dawn ma jagħtux kas tat-tabelli, u t-tabelli jkunu qegħdin hemm għalxejn.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

52.4.7 Il-Kunsillier Daniel Farrugia staqsa dwar it-tabella li kellha ssir fi Triq is-Salvatur kantuniera ma' Triq iż-Żurrieq.

52.4.7.1 Is-Sindku wieġeb li se nergħu niċċekkjaw mal-Koptasin sabiex nikkonfermaw meta din it-tabella se titwaħħal.

52.5 **RAPPORTI**

52.5.1 Il-Viċi Sindku Charles Zerafa tkellem dwar il-*Coffee Morning* li kien organizzat mill-Kunsill Lokali nhar il-15 ta' Novembru 2016, u qal li din l-attività kienet suċċess.

52.5.2 Tkellem dwar l-attività li jmiss u qal li s-soltu ssir mawra għal Għawdex f'Diċembru.

52.5.3 Qal li l-uniku problema li qiegħed jara hi li l-presepju ta' Bethlehem f'Għajnsielem jidher li se jiftaħ fil-*haxijiet fil-weekends* biss u biex immorru Għawdex fl-24 jew fil-31 ta' Diċembru se tkun diffiċli ħafna.

52.5.4 Żied li min-naħa tiegħu se jerga' jipprova jiċċekkja mal-Kunsill Lokali t'Għajnsielem sabiex jikkonferma l-ħinijiet tal-ftuħ tal-presepju, imbagħad nimxu minn hemm.

52.5.5 Is-Sindku qal li m'hemmx għalfejn kull darba mmorru Għajnsielem, għax xorta waħda nistgħu norganizzaw gurnata sabiha, għax Għawdex ikun hemm diversi wirjiet oħra.

52.5.6 Il-Viċi Sindku ppropona li d-data tal-mawra għal Għawdex għandha tkun l-Erbgħa 28 ta' Diċembru 2016, u nitilqu fit-8am.

52.5.7 Tkellem ukoll dwar *Buffet Breakfast* li qiegħed jippjana li jorganizza matul is-sena li ġejja, jew fil-31 ta' Jannar inkella fl-1 ta' Frar 2017.

52.5.8 Il-Viċi Sindku tkellem ukoll dwar il-websajt uffiċjali tal-Kunsill Lokali u



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

qal li fadal xi ftit persuni li jridu jiffinalizzaw it-traduzzjonijiet tagħhom mill-Ingliz għall-Malti sabiex inkunu nistgħu ngħidu li din il-websajt hija lesta minn kollox.

- 52.5.9 Tkellem fid-dettall dwar it-tnedija tal-istess websajt u meta tista' ssir, imma se jkun qiegħed jiċċekkja xi affarijiet sabiex insibu l-aħjar żmien u metodu kif tista' ssir din it-tnedija.

52.6 **IL-ĠBIR TAL-ISKART DOMESTIKU FIL-QRENDI**

- 52.6.1 Is-Sindku David Schembri tkellem dwar il-kollezzjoni tal-iskart domestiku u riċiklat u qal li qiegħed ikollna ħafna lmenti u problemi.
- 52.6.2 Qal li qegħdin jaslulna diversi lmenti li l-ħinijiet fiex ħin jibda jingabar l-iskart huma dejjem differenti, u mhux dejjem qiegħda tintuża' l-istess rotta kif jingabar l-iskart.
- 52.6.3 Żied li minn tal-inqas, darbtejn jew tliet darbiet fil-gimgha, qegħdin jidhulna lmenti minn residenti differenti.
- 52.6.4 Fakkar li f'laqgħa li kienet saret mal-kuntrattur, kien gie deċiż li l-ġbir tal-iskart jibda fis-7:30am, imma qed jaslulna lmenti li sa dak il-ħin diġa' jkun għar l-iskart ta' parti mir-raħal, b'detriment għar-residenti li jkunu joqgħodu f'dawk it-toroq.
- 52.6.5 Ippropona li l-Kunsill Lokali għandu jibgħat ittra uffiċjali lil dan il-kuntrattur sabiex jgħarrfu li mhuwiex sodisfatt 100% bis-servizz li qegħdin nircievu.
- 52.6.6 Il-Kunsillier Olympia Sant Mifsud ssekondat din il-mozzjoni.
- 52.6.7 Il-Kunsill Lokali qabel unanimament ma' din il-mozzjoni.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

52.7 SKEMA TA' GHAJNUNA FINANZIARJA GHALL-KORSIJET *LIFELONG*
LEARNING 2016-2017

52.7.1 Is-Sindku David Schembri qal li din il-materja diga' giet diskussa f'Minuta 52.3.3 f'dawn l-istess Minuti.

52.8 ATTIVITAJIET RELATATI MAL-FESTI TAL-MILIED U L-EWWEL TAS-SENA

52.8.1 Is-Sindku David Schembri qal li tkun ideali jekk bhas-snin l-imghoddija naghmlu l-*PA horns* fic-centru tal-Qrendi sabiex indoqqu muzika tal-Milied matul il-jiem ta' festi.

52.8.1.1 Qal li tkun ideali jekk il-muzika tibda tindaqq mill-ewwel jum tan-Novena, jigifieri mill-15 ta' Dicembru 2016.

52.8.1.2 Il-Kunsillier Daniel Farrugia ppropona li dawn il-*horns* ghandhom jigu nstallati bhas-snin l-imghoddija.

52.8.1.3 Il-Kunsillier Daniela Farrugia ssekondati din il-mozzjoni.

52.8.1.4 Il-Kunsill Lokali qabel unanimament ma' din il-proposta.

52.8.2 Is-Sindku tkellem ukoll dwar id-dawl li s-soltu jintrama fi Triq Ġuże' Cassar.

52.8.2.1 Qal li din is-sena jmiss lis-Socjeta' Filarmonika Lourdes li tarma dan id-dawl.

52.8.2.2 Il-Vici Sindku Charles Zerafa ppropona li dan id-dawl ghandu jsir bhas-soltu u jibda jinxteghel mit-12 ta' Dicembru 2016.

52.8.2.3 Il-Kunsillier Daniel Farrugia ssekonda din il-mozzjoni.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 52.8.2.4 Il-Kunsill Lokali qabel unanimament dwar din il-proposta.
- 52.8.3 Is-Sindku semma' wkoll il-bejgħ ta' laring u l-lotterija tal-presepju b'riżq id-Dar tal-Providenza.
 - 52.8.3.1 Ippropona li bħas-sena li għaddiet, għandna nbiegħu l-laring minn hdejn is-sala tal-Kunsill Lokali, kif ukoll nagħmlu l-lotterija tal-presepju u l-flus kollha li niġbru ngħadduhom lid-Dar tal-Providenza fl-1 ta' Jannar.
 - 52.8.3.2 Ippropona wkoll li l-bejgħ ta' laring isir fis-17, 18, 24 u 31 ta' Diċembru 2016.
 - 52.8.3.3 Is-Sindku David Schembri ppropona din il-mozzjoni.
 - 52.8.3.4 Il-Kunsillier Olympia Sant Mifsud ssekondat din il-mozzjoni.
 - 52.8.3.5 Il-Kunsill Lokali qabel unanimament dwar din il-mozzjoni.

52.9 **AĠĠORNAMENT DWAR JUM IL-QRENDI U ĠIEH IL-QRENDI 2017**

- 52.9.1 Is-Sindku David Schembri qal li rridu nibdew naħsbu fil-persuni li se jkunu qegħdin jiffurmaw il-Bord t'Agġudikazzjoni għal Ġieħ il-Qrendi 2017.
 - 52.9.1.1 Qal li hu qiegħed jipproponi lis-Sinjuri Salvino Zammit u Joe Grixti sabiex ikunu parti minn dan il-Bord.
- 52.9.2 Il-Viċi Sindku Charles Zerafa ppropona lis-Sinjuri Bernardette Azzopardi u Christopher Buttigieg sabiex anke huma jkunu parti minn dan il-Bord.
- 52.9.3 Il-Kunsillier Olympia Sant Mifsud ipponiet lis-Sur Charles Polidano.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

52.9.4 Il-Kunsillier Daniel Farrugia ppropona lin-Nutar Vassallo Agius sabiex ikun parti minn dan il-Bord, imma qal ukoll li għadu jrid ikellmu sabiex jara jekk jaċċettax.

52.9.5 Wara li tressqu dawn l-ismijiet għe deċiż li din il-materja se tkompli tiġi diskussa fil-laqgħa li jmiss tal-Kunsill Lokali.

52.10 AĠĠORNAMENT DWAR IL-FESTIVAL AGRARJU TAL-PATATA 2017

52.10.1 Il-Viċi Sindku Charles Zerafa qal li l-ewwel laqgħa tas-sotto kumitat tal-Festival Agrarju tal-Patata 2017 se ssir it-Tlieta 22 ta' Novembru 2016.

51.10.2 Qal li aġġornament dettaljat dwar x'għe diskuss f'din il-laqgħa li se ssir għada, se jingħata fil-laqgħa li jmiss.

52.11 XIRI T'AIR CONDITIONER ĠDID GHAS-SALA TAL-LAQGHAT TAL-KUNSILL LOKALI

52.11.1 Is-Sindku David Schembri qal li wasal iż-żmien li jinbidel l-*air conditioner* tal-kamra tal-laqgħat tal-Kunsill Lokali.

52.11.2 Spjega kif l-*air conditioner* preżenti għandu hafna żmien u qiegħed jagħmel hafna hsejjes li jimpedi smieġh tajjeb lil dawk li jinteressaw ruhhom sabiex iseggu l-laqgħat tal-Kunsill Lokali.

52.11.3 Apparti minn hekk, zied li minhabba li dan l-*air conditioner* ilu li għe nstallat, probabbli qed jahli aktar dawl minn dawk li nsibu fil-preżent.

52.11.4 Is-Segretarju Eżekuttiv Chris Falzon ressaq diversi kwotazzjonijiet li għabar mingħand kumpaniji u hwienet differenti.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 52.11.5 Mit-tnax(12)-il kwotazzjoni li tressqu fuq il-mejda, gie deċiż li jintgħażel l-*air conditioner* tad-ditta Airwell, *inverter Class A++ (24,000 BTU)* għas-somma ta' €1,090.00.
- 52.11.6 Il-Kunsillier Daniel Farrugia ppropona li dan l-*air conditioner* għandu jinxtara mill-aktar fis.
- 52.11.7 Il-Kunsillier Daniela Farrugia ssekondat din il-proposta.
- 52.11.8 Il-Kunsill Lokali qabel unanimament ma' din il-proposta.

52.12 **KUNSIDERRAZJONI U APPROVAZZJONI TAL-ISKEDA TA' PAGAMENTI**

- 52.12.1 Is-Segretarju Eżekuttiv Chris Falzon ressaq għall-approvazzjoni tal-Kunsill diversi kontijiet pendenti li jammontaw għal €15,954.65 skont is-*Schedule of Payments* Ref No. 11/16 u €44.92 skont il-*Petty Cash* Ref T/10.
- 52.12.2 Is-Sindku David Schembri qal li bħala *Chairman* tal-Kumitat tal-Finanzi jipproponi li dawn il-kontijiet pendenti jigu approvati.
- 52.12.3 Il-Kunsillieri Daniela Farrugia u Olympia Sant Mifsud issekondaw din il-proposta.
- 52.12.4 Il-Kunsill Lokali qabel unanimament dwar din il-proposta.

52.13 **TMIEM TAL-LAQGHA U DATA TAS-SEDUTA LI JMISS**



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 52.13.1 Il-laqgħa tal-Kunsill Lokali ntemmet fis-7:30pm u giet aggornata għal nhar it-Tlieta 27 ta' Diċembru 2016 fid-9am.
- 52.13.2 Il-Viċi Sindku Charles Zerafa ppropona l-ħin ta' din il-laqgħa.
- 52.13.3 Il-Kunsillier Olympia Sant Mifsud issekondat din il-proposta.
- 52.13.4 Il-Kunsill Lokali qabel unanimament dwar il-ħin propost għal-laqgħa li ġejja.

Chris Falzon
Segretarju Eżekuttiv

David Schembri
Sindku